

1. Знайдзіце словы, якія не ўжываюцца ў рускай мове. Складзіце і запішыце з імі сказы:

а) абрус, б) смеласць, в) бібліятэка, г) ложка.

2. Запішыце па парадку беларускія назвы месяцаў.

3. Перакладзіце на беларускую мову словазлучэнні. Запішыце толькі тыя, у якіх будуць словы з падоўжанымі зычнымі:

а) новая юбка -

б) тёплая одежда -

в) старые улы -

г) второе полугодие -

4. Прачытайце словы. Падумайце, дзе пішацца апостраф, мяккі знак, дзе іх няма. Запішыце словы ў тры слупкі.

Камен...чык, з...ява, зімоў...е, узмор...е, міл...ён, жыц...цё, паштал...ён, п...еса.

5. Прачытайце. Адгадайце. Запішыце два словы адгадкі.

Згадай: ужо даўным-даўно

я мерай даўжыні лічуся.

А дапішы мне толькі “о” –

Чыгункаю падземнаю зраблюся. *У.Бурсаў*

Якія словы з верша адпавядаюць наступным схемам? Выпішыце, вызначце іх часткі:

⌒ □; ⌒ ^ □

6. Вызначце, у якіх сказах няправільна ўжыты дзеясловы. Запішыце правільна.

а) Гусь шчыпаў траву.

б) Кацяня бегала па хаце.

в) Сабака моцна брахала.

7. Спішыце, устаўляючы літары. Вызначце склон назоўнікаў.

Зіма

Люблю я зімы (с,з) м.р.замі,

завеі бел.. (у,ў) палях,

і снегу скры. пад п.л.замі,

і ціш зімовую (у,ў) л.сах. *Я. Колас*

8. З дадзеных слоў састаўце і запішыце прымаўку.

багацце, слава, даражэйшая, добрая, за

Адказы

1. а) абрус, г) ложка.
(2 балы+за кожны сказ па 2 балы. **Усяго 6 балаў**)
2. Студзень, люты, сакавік, красавік, май, чэрвень, ліпень, жнівень, верасень, кастрычнік, лістапад, снежань
(1 бал за кожнае слова. **Усяго 12 балаў**)
3. б) цёплае адзенне;
в) старыя вуллі;
г) другое паўгоддзе.
(за кожнае словазлучэнне па 4 балы. **Усяго 12 балаў**)
4. каменьчык з'ява жыццё
мільён узмор'е зімоўе
паштальён п'еса
(1 бал кожнае слова. **Усяго 8 балаў**)
5. метр, метро (2 балы за слова)
дапішы, падземнаю (1 бал за слова. **Усяго 6 балаў**)
6. Гусь (ж.р) шчыпала траву.
Сабака (м.р) моцна брахаў. (**Усяго 6 балаў**)
7. Зіма
 В.ск. Т.ск.
Люблю я зімы з маразамі,
 В.ск. М.ск.
завеі белыя ў палях,
 Р.ск. В.ск. Т.ск.
і снегу скрып пад палазамі,
 В.ск. М.ск.
і ціш зімовую ў лясах. *Я. Колас*
(1 бал за кожны склон + 2 балы за спісванне. **Усяго 11 балаў**)
8. Добрая слава даражэйшая за багацце. (**Усяго 4 балы**)